



സർക്കുലർ

26 Ch. TCL 29

വി. ഫ്രാൻസിസ് അസ്സീസിയുടെ ജൂബിലി വർഷാഘോഷം അതിരൂപതാ തലത്തിൽ

ഈ ശോമിശിഹായിൽ സ്നേഹം നിറഞ്ഞ വൈദികരെ, സമർപ്പിതരെ, സഹോദരീ സഹോദരന്മാരേ,

വി. ഫ്രാൻസിസ് അസ്സീസിയുടെ സ്വർഗീയ ജനനത്തിന്റെ 800-ാം വാർഷികത്തോടനുബന്ധിച്ച്, പരിശുദ്ധ ലെയോ പതിനാലാമൻ മാർപാപ്പ സഭയെ മുഴുവൻ വിശുദ്ധന്റെ സുവിശേഷചൈതന്യത്താൽ പ്രചോദിപ്പിക്കുകയെന്ന ലക്ഷ്യത്തോടെ പ്രഖ്യാപിച്ച 'വി. ഫ്രാൻസിസ് അസ്സീസിയുടെ വർഷം' 2026 ജനുവരി 10 മുതൽ 2027 ജനുവരി 10 വരെ നാം ആഘോഷിക്കുകയാണല്ലോ. ഈ ശോധോടുള്ള ആഴമായ സ്നേഹം, ലാളിത്യം, താഴ്മ, പാവങ്ങളോടുള്ള കരുണ, അനുരഞ്ജനം, സമാധാനം, സഹോദരത്വം, ദൈവസൃഷ്ടികളോടുള്ള സ്നേഹം എന്നിവയാണ് വി. ഫ്രാൻസിസ് നമ്മെ പഠിപ്പിച്ച ശ്രേഷ്ഠ മൂല്യങ്ങൾ. ഈ ജൂബിലിയാഘോഷങ്ങളിൽ യോഗ്യതയോടെ പങ്കുചേരുന്ന വിശ്വാസികൾക്കും ഫ്രാൻസിസ്കൻ ദൈവാലയങ്ങളിലേക്കോ, വിശുദ്ധനുമായി ബന്ധപ്പെട്ട പുണ്യസ്ഥലങ്ങളിലേക്കോ തീർത്ഥാടനം നടത്തുന്നവർക്കും സാധാരണ വ്യവസ്ഥകൾക്കു വിധേയമായി പൂർണ്ണദണ്ഡവിമോചനം (Plenary Indulgence) ലഭ്യമാകുമെന്ന് ലെയോ പതിനാലാമൻ പാപ്പാ വ്യക്തമാക്കിയിട്ടുണ്ട്.

അതിരൂപതാതലത്തിലുള്ള ജൂബിലി വർഷാചരണം വി. ഫ്രാൻസിസ് അസ്സീസിയുടെ നാമത്തിലുള്ള ആലപ്പുഴ പുന്തോപ്പ് ഇടവകയിലാണ് നടത്തപ്പെടുന്നത്. ഈ സമ്മേളനം ഒക്ടോബർ 02 വെള്ളിയാഴ്ച രാവിലെ 09.30നു പരിശുദ്ധ കുർബാനയോടെ ആരംഭിച്ച്, ഉച്ചയ്ക്ക് 01.00നു സ്നേഹവിരുന്നോടെ സമാപിക്കും.

ഈ പുണ്യചടങ്ങിൽ അതിരൂപതയിലെ എല്ലാ ഇടവകകളിൽ നിന്നും കുറഞ്ഞത് രണ്ടുപേർ വീതം സംബന്ധിക്കേണ്ടതാണ്. പ്രത്യേക



ചങ്ങനാശ്ശേരി
അതിരൂപത
സെപ്റ്റംബർ 2026


**വേദപ്രചാര
മദ്ധ്യസ്ഥൻ**

| 13

കുമായി എടത്വ, ചമ്പക്കുളം, പുളിങ്കുന്ന്, ആലപ്പുഴ, മുഹമ്മ എന്നീ ഫൊറോനകളിലെ ഓരോ ഇടവകയിൽനിന്നും കുറഞ്ഞത് അഞ്ചുപേർ വീതം നിർബന്ധമായും പങ്കുചേരേണ്ടതുണ്ട്. നിങ്ങളുടെ ഇടവകയിൽ നിന്ന് എത്രപേർ പങ്കെടുക്കുമെന്ന വിവരം അതാത് ഫൊറോനാ വികാരിമാരെ മുൻകൂട്ടി അറിയിക്കണമെന്നു പ്രത്യേകമായി ഓർമ്മിപ്പിക്കുന്നു.

വി. ഫ്രാൻസിസിനൊപ്പം നമുക്കും ഈശോയെ സ്നേഹത്തോടെ അനുഗമിക്കാം. അവിടുന്ന് കാണിച്ചുതന്ന സമാധാനം, സഹോദരത്വം, സൃഷ്ടിയുടെ പരിപാലനം എന്നിവ നമ്മുടെ ജീവിതത്തിൽ സദാ പ്രാവർത്തികമാക്കാം. ഈ സമ്മേളനത്തിൽ സജീവമായി പങ്കുചേർന്നു ഫ്രാൻസിസ്കൻ ചൈതന്യം സ്വന്തമാക്കാൻ ഏവരെയും ഹൃദയപൂർവ്വം ക്ഷണിക്കുന്നു.

മിശിഹായിൽ സ്നേഹപൂർവ്വം,

+ 

✠ തോമസ് തറയിൽ

ചങ്ങനാശ്ശേരി അതിരൂപതാ മെത്രാപ്പോലീത്താ

NB: 2026 സെപ്റ്റംബർ 13 ഞായറാഴ്ച പരിശുദ്ധ കുർബാന മധ്യേയുള്ള വചനപ്രഘോഷണത്തിനു ശേഷം ഈ സർക്കുലർ വായിക്കേണ്ടതാണ്.

